

करुणा सिंधु सत्गुर जी जिनि ओट वती आ।

वती आ वती आ जिनि ओट वती आ॥

जग़ खां मुहुं मोड़े हरी चरण कमल जोड़े

महरबान सत्गुर जी ओट वती आ॥

विधिना जिनिखे भाग़ में इहो लेखु लिखियो आ

सोई सत्गुरनि खां सिक सबकु सिखियो आ।

चरण कमल ध्यान धरे, प्रभुअ गुन गानु करे

इहाई हिन जीव जी परम गती आ॥

जीवु असुलु ईश जो सेवकु आ भाई,

जिते किथे गदु थो रहे प्रभु सदाई।

इहो दृढु निश्चय धारि थींदो तुंहिजो ब़ेड़ो पारि,

टिन्ही कालनि सत्य प्रभू प्राण पती आ॥

रागु ऐं द्वेषु अथई राह में रोड़ा,

उन्हनि खां छड़ाइ पाणु कन करे बोड़ा।

सन्तनि सां करे रिहाणि श्रीराम खे रीझाइ हाणि,
सन्तनि जे संग में भाई आनन्द अती आ॥

राम भक्ति भैया सभु सुखनि सारु आ,
जंहि जे सदां वस में करुणा आगारु आ।

बी सभु कामिना खे तजि भक्ति लाइ भक्ति कजि,
इहाई सभु वेदनि जी सत्य मती आ॥

रसिक नरेश साई रस निधान आ,
परा प्रेम दाता साहिबु सुजान आ।

साई अमां चिर जीओ मिठा खीर पीओ,
अठई पहर दिए आशीष सा ई सती आ॥